

## Əliqulu Qəmküsər və "Molla Nəsrəddin" satirik jurnalı

Gülbeniz Babayeva

Filologiya üzrə fəlsəfə doktoru

AMEA Nizami Gəncəvi adına Ədəbiyyat İnstitutu. Azərbaycan.

E-mail: gulbeniz-babayeva@mail.ru

**Annotasiya.** Məqalədə XX əsr Azərbaycan ədəbiyyatının görkəmli nümayəndəsi, "Molla Nəsrəddin" ədəbi məktəbinin yaradıcılarından biri və jurnalın ikinci redaktoru, şair, publisist, aktyor, ictimai xadim Əliqulu Qəmküsərin satirik yaradıcılığından bəhs olunur. Şairin ədəbi yaradıcılığının əsas istiqamətlərindən birini Azərbaycan mətbuatının ilk satirik orqanı olan "Molla Nəsrəddin" jurnalındaki ədəbi fəaliyyəti təşkil edir.

Əliqulu Qəmküsərin yaradıcılığının məhsuldar dövrü əsasən, 1910-cu illərə təsadüf edir. Bu illərdə şairin yaradıcılığının əhatə dairəsi xeyli genişlənir. O, həm Cənubi Azərbaycanda, həm də Şimali Azərbaycan hayatında baş verən ictimai-siyasi, sosial, mənəvi-əxlaqi məsələləri yaradıcılığının əsas mövzusuna çevirir. "Molla Nəsrəddin" ədəbi məktəbinin fəal üzvləri C.Məmmədquluzadə, M.Ə.Sabir, Ə.Haqverdiyev, Ö.F.Nemanzadə, Ə.Nəzmi, Ə.Razi, S.Mümtaz, M.S.Ordubadi kimi, Ə.Qəmküsərin da yaradıcılığında daha çox elmə, təhsilə, mədəniyyətə qənim kəsilən insanların, fanatizmin, yalançı vaizlərin, şarlatan mullahların, geriliyin, xurafatın, cəmiyyətdəki bütün eybəcərliklərin ifşası əsas yer tutur.

**Açar sözlər:** "Molla Nəsrəddin" jurnalı, Əliqulu Qəmküsər, Cəlil Məmmədquluzadə, Mirzə Ələkbər Sabir, satirik şeir, felyeton, pamphlet

Məqalə tarixçəsi: göndərilib – 18.02.2023; qəbul edilib – 23.02.2023

## Aligulu Gamkusar and satirical magazine "Molla Nasreddin"

Gulbeniz Babayeva

Doctor of Philosophy in Philology

Institute of Literature named after Nizami Ganjavi of ANAS. Azerbaijan.

E-mail: gulbeniz-babayeva@mail.ru

**Abstract.** In the article is dealt with the satirical creativity of Aligulu Gamkusar, prominent representative of Azerbaijani literature of 20th century, one of the creators of literary school "Molla Nasreddin", second editor, poet, publicist, actor and public figure. Literary activity in the magazine "Molla Nasreddin" that was first satirical organ of Azerbaijani press is one of the main directions of the poet's literary creativity.

The productive period of Aligulu Gamkusar's creativity coincides with the 1910s. During these years, the scope of the poet's creativity expanded considerably. Poet's creativity was expanded considerable in these years. The main topic of his creativity were the socio-political and spiritual-moral issues that happened in the life of both South and North Azerbaijan. The exposure of fanaticism, false preacher, charlatan mullahs, retardation, superstition and all deformities in society that were contrary to science, education and culture took the main place in the creativity of A.Gamkusar as in the works of active members of literary school "Molla Nasreddin" such as

J.Mammadguluzade, M.A.Sabir, A.Hagverdiyev, O.F.Nemanzade, A.Nazmi, A.Razi, S.Mumtaz and M.S.Ordubadi.

**Keywords:** "Molla Nasreddin" magazine, Aligulu Gamkusar, Jalil Mammadguluzade, Mirza Alakbar Sabir, satirical poem, feuilleton, pamphlet

Article history: received – 18.02.2023; accepted – 23.02.2023

## Giriş / Introduction

Görkəmli şair, publisist, aktyor, ictimai xadim Əliqulu Qəmküsər XX əsr Azərbaycan ədəbiyyatının yetişdirdiyi böyük ədəbi simalardan biridir. O, ədəbi fikir tariximizdə "Molla Nəsrəddin" satirik jurnalının redaktorlarından biri, 1906-1911-ci illərdə İranda baş verən məşrutə hərəkatının fəal iştirakçısı, Azərbaycanda teatr sənətinin inkişafında müyyən xidmətləri olan istedadlı bir şəxs kimi özünəməssus yer tutur. Şair yaşadığı dövrün bütün problemlərini öz maraqlı və kəskin ruhlu satirik əsərlərində yüksək sənətkarlıqla əks etdirmişdir. Mənsub olduğu xalqın dərdini, qərimini, ictimai-siyasi, sosial qayğı və problemlərini özünün problemi hesab edən təəssübəsə şair məhz elə bu səbəbdən də "Qəmküsər" təxəllüsü götürmüştür. Şair xalqla bağlı düşüncələrini ilk mətbüdü şeirində açıq bəyan etmişdir:

Dinəndə yandı dilim,  
Dinməyəndə dil yandı.  
Nə dərdi gizlədə bildim,  
Nə aşkar eylədim. [20]

Ə.Qəmküsər əsərlərini keçən əsrin əvvəllərində nəşr olmuş bir sıra mətbuat orqanlarında, o cümlədən "Molla Nəsrəddin", "Yeni füyuzat", "Həyat", "Irşad", "Sədayi-həqq", "Al bayraq" və s. qəzet və jurnallarda çap etdirmişdir. O, satirik əsərlərini "O taylı", "Cüvəlləgi", "Cüvəlləgi bəy", "Sarsaqqulu bəy", "Qəmküsər", "Xadimi-millət", "Sümürg" və başqa imzalarla dərc etdirmişdir.

## Əsas hissə / Main Part

1912-ci ildə "Molla Nəsrəddin" jurnalının nəşrinə ciddi maneələr yaranır. Buna görə də jurnal həmin ilin 9-cu nömrəsindən sonra nəşrini dayandırır. "Molla Nəsrəddin" in ciddi təqib və təpkilərlə üzləşdiyi bu çətin məqamda jurnalın nəşrinə kömək məqsədilə Cəlil Məmmədquluzadə Əliqulu Qəmküsəri Tiflisə dəvət edir. 1912-ci ilin oktyabr ayında Qəmküsər Tiflisə köçür və Cəlil Məmmədquluzadə ilə six dostluq münasibətləri qurur. Nəhayət, jurnal 1913-cü ilin yanvarında yenidən fəaliyyətini davam etdirir və Ə.Qəmküsər "Molla Nəsrəddin" jurnalı ilə əməkdaşlığı başlayır. "Molla Nəsrəddin" jurnalı on aylıq fasılədən sonra oxuculara bildirirdi ki, "...gələcəkdə hökumətdən izin hasil olandan sonra məcmuəmiz irəliliq baş mühərrirdən savayı dəxi yoldaşımız Əliqulu Nəcəfovun imzası ilə çıxacaqdır". Həmin il fevralın 20-də çıxan 5-ci nömrədən başlayaraq 1913-1914-cü illərdə "Molla Nəsrəddin" jurnalında məsul mühərrir kimi Cəlil Məmmədquluzadə ilə yanaşı, Əliqulu Nəcəfovun da imzası getmişdir. Onun "Molla Nəsrəddin" e ikinci redaktor təyin olunması ədəbi ictimaiyyət tərəfindən maraqla qarşılanmışdır. "Kaspı" qəzeti bu məsələni təqdir edərək, 1913-cü il 3 mart tarixli nömrəsində yazırkı ki, "...Əliqulu Qəmküsərin redaktorluğa gəlməsi həm jurnalda və həm də xalqa daha böyük xeyirlər verəcəkdir". Şair "Molla Nəsrəddin" jurnalında fəaliyyətə başladığı dövrə dəha kəskin satirik şeirlər yazmağa başlayır.

Cəlil Məmmədquluzadə ədibin "Molla Nəsrəddin" jurnalı ilə əməkdaşlığından bəhs edərək yazar: "...şair Əliqulu Qəmküsər bizim məxsusi qələm yoldaşımızdır, belə ki, "Molla Nəsrəddin" in

3-cü ilindən, yəni 1908-ci sənədən başlayaraq, Qəmküsərin mənzum və mənsur əsərlərinə, məqalə və seirlərinə rast gəlmək olar. Şairimizin əvvəlki illərdə "Xadimi-millət", "Otaylı" və son illərdə "Cüvəllağı", "Cüvəllağı bəy", "Sarsaqqulu bəy" təxəllüsleri məşhurdur. Belə ki, həmin təxəllüs-lərlə Qəmküsər yoldaşımız macməmizdə iştirak edibdir... Bunu da qeyd etməyi lazımlı bilirik ki, "Molla Nəsrəddin"də iştirak edən şairlər cərgəsində Cüvəllağı yoldaşımız fikir açılığı və mövhuma-ta qarşı siddətlə tənqid və çıxışları ilə həttə Sabiri də qabaqlamışdır" [12, s.90-91].

Əliqulu Qəmküsərin satirası həm ideya və məzmunu, həm də bədii üslubu ilə M.Ə.Sabir satirasının davamı idi. Ə.Qəmküsər "Molla Nəsrəddin" jurnalının Azərbaycan dilinin saflığı və xəl-qiliyi uğrunda apardığı mübarizədə fəal iştirak etmişdir.

Şairin "Molla Nəsrəddin" jurnalında "Dolaşma" (1909, №35), "Axund" (1909, №46), "Ey-ləmə qəm" (1910, №40), "Gəldi yenə..." (1910, №41), "Sür ömrünü" (1911, №6), "Dindar olanın" (1911, №27), "İranlılar" (1911, №28), "Ey Məndəli" (1911, №33), "Sinəzən" (1911, №45), "Har-də düşür", (1913, №3), "Bayramlıq" (1913, №8)", "Qələm arkadaşım Kefsizə" (1913, №11), "Fü-zulini bəşlətmə" (1913, №24), "Hacılar" (1914, №1), "Qorxuram" (1914, №9), "Gülməsin" (1914, №18), "Ol gün ki..." (1917, №6), "Bir əşr idil" (1917, №7), "Çox da" (1917, №8), "Min il yazsan da..." (1917, №17), "Şeytan işidir" (1913, №13) və başqa şeirləri dərc olunmuşdur.

Ə.Qəmküsər 1907-1909-cu illərdə İranda baş verən siyasi prosesləri ardıcıl izləyir, İran inqilabi ilə bağlı əsərlər yazıb çap etdirir. Şair İranda, Cənubi Azərbaycanda baş verən inqilabi hərəkəti dəstəkləyir. Cənubi Azərbaycanın müxtəlif şəhərlərindən – Təbriz, Maku, Xoy, Ərdəbil və başqa yerlərdə yazdığı publisist məqalələrində cənublu həmvətənlərimizin azadlıq uğrunda apardığı mübarizəni təqdir edir, xalqı zülm və iştirabdə əleyhinə, şahlıq rejimini qarşı mübarizəyə səsləyir. Şair İran məşrutə inqilabının feal mücahidlərindən olan Səid Səlmasının bu hərəkatdakı fəaliyyətini izləyir və onunla həmfikir olduğunu bəyan edirdi. Hər iki demokratik fikirli gənci eyni əqidə və amal birləşdirirdi. Zülmə, köləliyi, istismara, ictimai ətalətə qarşı barışmazlıq. Bu ideyəni onların bir-birilsə məktublaşmalarında da açıq-aydın görmək mümkündür. Əliqulu Qəmküsər Təbriz inqilabının şah orduyu tərəfindən süquta uğradılmasını, məğlubiyyətin səbəbini xalqın qeyri-fəal mövqeyində, sonadək əzmkarlıq göstərməməsində görür və acı təssüf hissilə yazır:

*Dedilər gərçi mülki-İranə,  
Açıdı məşrutə bir tərəqqi-nəcat,  
Püfləyib ruhi-taza hər yanə,  
Eylədi mürdəkana bəxş həyat,  
Ləğvidir büsbütün bu afsana,  
Demişəm mən bu mərləbi-kərrat,  
Altı min il yatan səfilanə,  
Oyananmaz, mahaldır, heyhat... [7, s.6]*

#### Əliqulu Qəmküsərin

"*Gəldi yenə Rahim xan İranə, bərakallah!*  
*Çıxdı əcab ığid tək meydana, bərakallah!"*

– misraları ilə başlanan satirasında İran məşrutə hərəkatına qənim kəsilən, xalqın azadlıq ideyala-rını boğan Rəhim xani sərt ittihəm akti ilə üz-üzə qoyur. İran inqilabının məğlubiyyətini dərin hüzn və kədərlə qarşılayan şairin Cənubi Azərbaycanla bağlı ümidi dərişməndən sonra onu xalqın qeyri-fəal mövqeyində, sonadək əzmkarlıq göstərməməsində görür və acı təssüf hissilə yazır:

həm də çar Rusiyasının boyunduruğu altında əzilən, istismarçı rejimin təbəliyində inləyen Şimali Azərbaycan xalqının acınacaqlı taleyini eks etdirən əsərlər yazaraq xalqı öz haqq işi uğrunda mü-barizədə fəal olmağa, müstəmləkəçilikdən qurtulmağa səsləyir.

Fanatizmə qarşı mübarizənin önündə gedən Cəlil Məmmədquluzadə yazır: "Molla Nəsrəddin" in məqsədi nə dinə sataşmaqdı, nə də təzə bir məzəbə icad etməkdir. "Molla Nəsrəddin" in əsidi vəhşi adətlərin ortalıqdan götürülməyi yolunda çalışmaqdır" [15].

Əliqulu Qəmküsərin yaradıcılığında cəmiyyətdəki təbəqələşmə, var-dövlət sahiblərinin, bəy və mülkədarların yoxsulların həyat tərzinə qarşı biganəliyi, achiq və safalətdən azyiyət çəkən insanların ehtiyac içərisində mahv olması kimi mühüm problemlər geniş yer tuturdu. Şair mövcud cəmiyyətdə insanların maddi və mənəvi sıxlıtlarını nəzəmə çəkərək, bu acı reallıqları ürək ağrısı ilə oxuculara çatdırır:

*Novruz yetişdi, füqəra oldu pərişan,  
Əfsurda və nalan,  
Hər məmləkətin pulları xürrəmi-xəndan,  
Pulsuzları giryən. [14]*

Şair cəmiyyətdə bir-birinə antoqonist münasibətdə olan varlı-kasib təbəqələrini qarşılaşdırır, əsərlərində onların özünəməxsus xüsusiyyətlərini, fərdi cizgilərini satirik şəkildə eks etdirərək oxuculara tanıtır. Ə.Qəmküsər müxtəlif xarakterli tipik mənfi obrazları yaratmaqla, sadə və yoxsul insanlara həqiqəti çatdırır, onları dostu ilə düşmənini bir-birindən ayırd etməyə səsləyir:

*Kürnüş elə, el bağla, bəyi, xanı görəndə  
Təlim elə, düs səcdəyə mollanı görəndə. [14]*

Akademik İsa Həbibbəyli Əliqulu Qəmküsərin Azərbaycanın ilk satirik mətbuat orqanında fəaliyyətə başlamasını və məllanəsrəddinçilər hərəkatının əsas üzvlərindən birinə çevrilməsini xüsusi vurgulayaraq yazır: "Molla Nəsrəddin" jurnalında onun ilk yazıları "Culfadan" sərlövhəsi ilə çap olunmuşdur: qisa müddətdə çap etdirdiyi satirik şeirləri və publisist məqalələri ilə Əliqulu Qəmküsər tanınmış məllanəsrəddinçilər kimi qəbul olunmuşdur. İstedadlı satira ustası Azərbay-can şairi, şeir məktəbinin yaradıcısı Mirzə Ələkbər Sabirin vəfatından sonra onun yerini boş qymamış, tənqidi-realist ədəbiyyatın orijinal nümunələrini yaratmaqla "Molla Nəsrəddin" satira məktəbinin daha da zənginləşdirmişdir [10].

Əliqulu Qəmküsər Sabir ədəbi məktəbinin layıqli davamçılarından biri idi. "Molla Nəsrəddin" satirik poeziya qolunun əsas hərəkətverici qüvvəsi kimi zirvəyə yüksələn Sabir yaradıcılığının ecazkar gücü digər məllanəsrəddinçilərlə yanaşı, Qəmküsər şeirlərinə də təsirsiz ötüşməmişdir. Şairin "Yahu keçər" şeiri Sabirin "Səbr elə" satirasına bənzətmə şəklində qələmə alınmışdır:

*Millətinin hali pərişan ola,  
Hər bir işi nifratə şayan ola,  
Cahil ola, vəhşi və nadan ola,  
Qəm yemə, səbr et, bu da yahu, keçər. [3]*

Ə.Qəmküsər Sabir şeirlərinə parodiya etsə də, satirada şairin özünəməxsus fərdi üslubi çalarları diqqəti cəlb edir: "Əgər Sabirdə satiranın zərbəsi qüvvəli və öldürücüdürə, Qəmküsarda bu zərbə yüngülləşmiş, zəifləmiş nəzərə çarpır. Belə ki, ona görə belədir ki, satira hədəfləri Sabir dövrünə görə zəifləmiş, hakim mövqeyini itirmişdir. Əlbəttə, burada bir həqiqət də vardır. Sabir mütləqiyətin ən qatı və qəddar hökmranlıq dövründə, mövhumat, zülmət tərəfdarlarının hələ dövrən sür-düyü zaman yazırırdı. Qəmküsarda satira zərbədən çox nəsihət, hücumdan çox məsləhət, nifratən çox isləhat ruhu daşıyırırdı" [13, s.215].

Əliqulu Qəmküsər M.Ə.Sabirin məşhur “Nə soxulmusan araya, a başı bələli fəhlə” misrası ilə başlayan satirasından bir fon kimi yaralaranaraq, “Varlı” sərlövhəli şeirini yazmışdır. Sabir fəhlənin fəaliyyətini, mübarizəsin heç vəchlə qəbul edə bilməyən varının, kapitalistin iç dünyasını öz dili ilə ifşa metodunu seçirse, Qəmküsər bu təbəqəyə mənsub olanları açıq, sərrast və birbaşa tənqid etmək üsuluna üstünlük verir:

*Bu qədər ifadələnmə, sənə yoxdu bab, varlı,  
Fügəranı bəsdir, az soy, elə ictinab, varlı...  
Bu qədər görəndə yoxsulları, baxma etinasız  
Onların həzər qıl, etmə ciyərin kabab, varlı...  
Səni varlı eyləyen ham onların əməkləridir,  
Pulu sən qucaqlayıbsan, o çəkib əzab, varlı! [6]*

Dövlətin və onun idarəedicilərinin öz mənafeyini güddüyünü, xalq üçün heç bir faydalı iş görmədiyini tənqid hədəfinə çevirir:

*Naxçıvan dumasına gər o kasın düdü işi,  
Çörəyi pişdi, kefi kök, damağı təht oldu.  
Bir saathə iş üçün on gün olur avarə,  
Əgər axırdı düzəldti, daha xoşbəxt oldu. [8, s.3]*

Ə.Qəmküsərin yaradıcılığında dindən öz məqsədləri üçün istifadə edən yalançı və firildaqçı mollaların, islami dəyərləri gəlir mənbəyinə çevirən riyakar, mənfəətpərəst vaizlərin ifşası da geniş yer tutur:

*İnsaf ela, bu qədər yalan macəra demə,  
Peyğəmbərə, imama bu növ iftira demə,  
Minbardə hər cəfəng sözü, qıl haya, demə,  
Hər bir yalanı həzərətə bilma rəvə, demə.  
Ey milləti cəhalətə vadar edən axund,  
Hər dürlü fəqrü iczə giriftar edən axund. [2, s.8]*

Qəmküsər milli ədəbiyyatın təmizliyi, saflığı və qorunması uğrunda daim mübarizə aparır. Bu baxımdan şairin “Molla Nəsrəddin” jurnalının 1913-cü il 30 dekabr tarixli 29-cu nömrəsində çap etdirildiyi “Müxəmməscilər” şeiri daha çox diqqəti cəlb edir. Şeirin yaranmasına səbəb “İqbəl” qəzetində dərc edilən təxmis, nəzirə, təzmin və başqa janrlı əsərlərdə gözəl, mey, eşq və başqa poetik obrazların tez-tez işlənməsi və qəzetiñ ictimai mövzuları, aktual və həllini gözləyən məsələləri arxa plana keçirməsi idi. Şair “İqbəl” qəzetinin ciddi və xalq üçün daha zəruri problemlərdən uzaqlaşaraq dövrə səsləşməyən mövzulara müraciət etməsinə ironik münasibət bildirərək yazar:

*Molla dayı, işbu müxəmməscilər,  
Yazmaqdədi şövqə gəlib şeirlər,  
Görsə bu əşarı Füzuli əgər,  
Məncə onun qailinə həcv edər.  
Şeir yükündən düzülüb qafılə  
Hey yixılır, hey qovulur, nafılə,  
Səfheyi- “İqbəl” dönüb daftərə,  
Şeir yazır onda yetən kəslərə.  
Xəlqə müdürü veriyor mənzərə,  
Biz də gərək ondan edək qərgərə.  
Məndən əgər olsa, çəkib kəndirə  
Çırrı yerinə ataram təndirə.*

Ə.Qəmküsərin “Müxəmməscilər” satirasından sonra “İqbəl” qəzeti artıq öz səhifələrində dövrə, zamanla səsləşməyən, köhnə ruhlu əsərlər deyil, mövcud quruluşun aktual problemlərini əks etdirən şeirlər dərc etməyə başlayır.

Əliqulu Qəmküsərin yaradıcılığında siyasi mövzular üstünlük təşkil edir. Şair beynəlxalq aləmdə baş verən məsələlərə geniş yer verir, xüsusilə Şərqi aləmində, o cümlədən Azərbaycanda imperialist qüvvələrin hegemonluğunu, istilasını ciddi şəkildə tənqid edirdi:

*Gah olur hamı ingilis bizə  
Gah olur dost nəmsəvü alman,  
Olmuşuq yaxşı bəxtəvər insan,  
Özgələr səy edirlər xeyrimizə. [16]*

Əliqulu Qəmküsərin satirik yaradıcılığında Füzuli qəzəllərindən bir fon kimi yaralaranaraq dövrün bir sıra problemlərini qabarlıq şəkildə nəzərə çarpdırması da olduqca əhəmiyyətlidir. Şair “Molla Nəsrəddin” jurnalında dərc etdiridi “Gülməsin” (1910, №7), “Nəzirə” (1913, №24), “Füzulini beşlətmə” (1917, №25) və başqa parodiya və nəzirələrində Füzulinin aşiqanə, lirik mahiyətlili əsərinə ictimai-siyasi məzmun verərək, dövrə və zamana uyğunlaşdırır. Füzulinin məşhur

*Pənbəyi-dağı-cünün içrə nihandır bədənim,  
Diri olduqca libasım budur, ölsəm kəfənim –*

beytilə başlanan qəzəlinə üç misra əlavə edərək, misraların sayını beşə çatdırılmış və müxəmməs şəklinə salmışdır:

*Yoxdur aləmdə dəxi qüvvəsi dərdü məhənim,  
Vardı hər yerdə mənim bollu suyum, bollu dənim,  
Məni min fikrə salan bu gödənəmidir, gödənəm,  
Pənbəyi-dağı-cünün içrə nihandır bədənim,  
Diri olduqca libasım budur, ölsəm kəfənim. [5, s.2]*

Əliqulu Qəmküsər Füzuli qəzəlinin forma-struktur özəlliklərini qorusa da, eyni bəhrən, yəni rəməldən yararlansa da, müxəmməs məzmun və ideya baxımından tamamilə orijinal bir şəkələ salınmışdır.

Ə.Qəmküsər satirik yaradıcılığında məcaz, təşbeh, metafora, epitet, simvol və digər bədii təsvir və ifadə vasitələrindən geniş istifadə etmişdir. Şairin “İranlılar” şeirindən bir parça ilə fikrimizi əyanılləşdirək:

*Altı min illik hökumət millətə əyməz boyun,  
Heç görübənmi çobansız otlaya bilsin qoyun.  
Düdüdə meydənə beş-on dinsiz, çıxartdı min oyun,  
Ol oyundan iştə bağı qandılar iranlılar. [4, s.2]*

Satirada hakim dairələrin İran xalqına təzim etməməsi, başsız bir millətin sürüyə bənzədilməsi, ölkədə hökm sürən xaotik vəziyyətin “oyun” adlandırılmasi, İran məməkətində gedən bu siyasi oyunların insanların bağlarını qana döndərməsi kimi sərrast bənzətmə və bədii təsvir vasitələrində yerli-yerində istifadə olunması şairin yaradıcılığının çoxçalarlı və zəngin poetikaya məxsusluğunu göstərir.

Jurnalda fəaliyyət göstərdiyi illərdə Mirzə Cəlilə onu əqidə və məslək birliyi yaxın dosta çevirmiş, jurnalda qarşı edilən yersiz hücumlara, təhqir və təkfirlərə redaktorla birgə Ə.Qəmküsər da sinə gərmiş, hər bir çətinliyə dözmüşdür. Buna görə də Cəlil Məmmədquluzadə bu fədakar insan

haqqında səhbət açarkən, onu çox fəal, mübariz, bütöv əqidəli bir məslək adamı kimi həmişə hörmətlə xatırlamışdır. Cəlil Məmmədquluzadə ilə yanaşı, digər mullanəsrəddinçilər də Əliqulu Qəmküsara böyük hörmət bəsləmiş və onu yüksək dəyərləndirmişlər.

Professor İsləm Ağayev yazır: "1914-cü ilin sonunda "Molla Nəsrəddin" nəşrdən dayanır. Buna səbəb, hər şeydən əvvəl, Birinci Dünya müharibəsinin başlanması və jurnalın nəşri işində əmələ gələn maddi çətinliklər idi. Bu dövrde Qəmküsər ata mülküün satılması ilə əlaqədar olaraq Naxçıvana gedir. C.Məmmədquluzadə isə bir müddət Kəhrizlidə yaşayır. Nə C.Məmmədquluzadə, nə də Ə.Qəmküsər "Molla Nəsrəddin"i yenidən həyata qaytarmaq fikrindən dönmürlər. 1916-ci ilin sonlarında həm C.Məmmədquluzadə, həm də Ə.Qəmküsər Tiflisə qayıdır, "Molla Nəsrəddin"i nəşri üçün yenidən təşəbbüs göstərirler. Çarizmin Birinci Dünya müharibəsində məglubiyəti və ölkədə inqilabi hərəkatın güclənməsi irticani daha da amansız etdiyi səbəbindən "Molla Nəsrəddin"i yenidən nəşr etmək arzularını həyata keçirmək mümkün olmur" [1, s.434].

1916-cı ildə "Molla Nəsrəddin" jurnalının fəaliyyəti müvəqqəti dayandırıldıqdan sonra Cəlil Məmmədquluzadə Əliqulu Qəmküsərlə birlikdə "Ölüler" əsərini Bakıda tamaşaşa qoyur. Şeyx Nəsrullah rələnətini Ə.Qəmküsər çox məharətlə ifa edir. Onun bu rol o zamankı müasirləri tərəfindən yüksək dəyərləndirilmişdir. Bu rol vasitəsilə istedadlı sənətkarın aktyorluq məharəti aşkarla çıxmışdır. Sonralar Əliqulu Qəmküsər Cəlil Məmmədquluzadə ilə birlikdə "Ölüler" əsərini tamaşaşa qoymaq məqsədilə Dağıstan, Səmərqəndə, Daşkəndə və Volqaboyu şəhərlərinə səyahətə çıxır. Şair gəzdiyi, gördüyü yerlərdə çarizmin xalqlara qarşı zülm və istibdadının şahidi olur, imperiyaının müstəmləkəciliyin Şərqi xalqlarının taleyindəki izlərini görür, bəla və möhnət içərisində əzilən müsəlman dünyasının acınacaqlı taleyini ürkən ağrısı ilə yazır "Molla Nəsrəddin" jurnalının səhifələrində dərc etdirir:

*Gəzdim Bakı, Daşkəndi, Orenburqu, Samarı,  
Gördüm həmi Həstərxanı, həm başqa diyarı.  
Hər yerdə müsəlman qoyub üz nikbətə sari,  
Bu dərdə çatındır ola dərman, başa gəlməz. [17, s.3]*

Əliqulu Qəmküsəri bir şair kimi məshhurlaşdırı "Molla Nəsrəddin" jurnalı və onun yaratdığı ədəbi məktəb olmuşdur. Əliqulu Qəmküsər satira yaradıcılığında "Molla Nəsrəddin" ədəbi məktəbinin əsas nümayəndələrindən olan Mirzə Ələkbər Sabir satiralarından ustalıqla bəhrələnmiş, onun davamçısı kimi ədəbiyyat və mətbuat tariximizə daxil olmuşdur.

Cəlil Məmmədquluzadə Əliqulu Qəmküsər şəxsiyyətini və onun yaradıcılığını yüksək dəyərləndirərək yazır: "Molla Nəsrəddin" tak bir nəfər müəllifin əsəri deyil. "Molla Nəsrəddin" bir neçə mənim əziz yoldaşlarımın qələmlərinin əsərinin məcmuəsidir ki, mən də onların ancaq aqsaqqal yoldaşlığım. Bu əziz yoldaşlarımızın biri də mərhum Əliqulu Nəcəfovudur" [11,s.63-64].

Əliqulu Qəmküsərin satirk poeziyasında olduğu kimi, satirk publisistikasında da dövrün mühüm ictimai-siyasi, sosial və ədəbi-mədəni problemləri geniş şəkildə əksini tapmışdır. "Molla Nəsrəddin" jurnalında Cəlil Məmmədquluzadə, Əbdürəhim bəy Haqverdiyev, Üzeyir bəy Hacıbəyli, Məmməd Səid Ordubadi və başqa mullanəsrəddinçilərlə yanaşı, Əliqulu Qəmküsərin publisistik əsərləri də mühüm yer tuturdu. Əliqulu Qəmküsərin ictimai-siyasi məsələləri dövrün prizmasından əşərdiran "Qarğalar" pamfleti bu baxımdan diqqəti cəlb edir. Hadisələrin əsl mahiyyəti ni aydın dərk edən böyük ədib hakimiyəti yenicə ələ almış müvəqqəti hökumətin xalqa zidd qütbdə dayandığını, boşboğazlıq və yersiz danışqlarla, yalançı vədlərlə ictimaiyyəti aldatdığını istehzalı bir dilla lağla qoyur və həqiqəti, hakimiyətin ugursuzluqlarını xalqa çatdırır. Ə.Qəmküsər Şərqi böyük şairi Hafizin məşhur misralarını pamfletə epiqraf seçmişdir:

*Zağ cün şərm nadarəd, ki nəhəd pa bər qol,  
Bülbüllara səzəd ər daməni xari girənd –*

*(Qarğā nə zaman ki, həyəsizliq edib gülün üstünə qondu, biçarə bülbüllərin tikannı ətəyindən tutmaqdən başqa çarəsi qalmadı).*

Ə.Qəmküsər əsərdə qarğalarla yalançı hökumət başçıları arasında bir paralellik apararaq yazır: "Evin yixilsin, Hafız, sən yeddi yüz il bundan qabaq nə bilirdin ki, günlərin bir günündə Rusiya millətləri yiğisib, Romanov sülaləsinin murdar üsul-ıdarəsini dağdırıb yerində müvəqqəti qarğalar hökuməti təşkil edəcəklər və bu qarğalar on aylarla gecə-gündüz, vaxt-bivaxt şəhərdə və kənddə qurultaylar qurub hey qurhaqur salacaqlar. Axırda da içindən bir mətləb çıxmayıb bülbülləri tikana qonmağa məcbur edəcəklər?" [18, s.4]. Doğrudan da, 70 il sovet rejimi "bülbülləri tikana qonmağa" məcbur etdi. Lakin yenidən Azərbaycan xalqı öz müstəqilliyinə qovuşdu. Əsər bu gün də öz aktuallığını, müasirliyini qoruyub saxlamaqdır.

Əliqulu Qəmküsər bir çox hallarda adı həyatı, fakt və hadisələri dərin müşahidə və istedadı sayəsində siyasi müstəviyə qaldırıbilir, dövrün əsas problemləri ilə sıx şəkildə əlaqələndirməyə müvəffəq olur. Bu baxımdan "Tiryek" satirk publisistik məqaləsi diqqəti cəlb edir. Məqalədə Ə.Qəmküsərin cənublu həmvətənlərinə xitabı çox ağır ittihad təsiri bağışlayır və sarkazma yüksələrək onları qəflətdən oyanmağa səsləyir: "Bunların hamısı dəlildir, insanın gözünün açılığına və huşyarlığına ki, dünyanın hər guşəsi olursa olsun, genə qafıl olmur. Vaxtımı, gününü xoş keçirdir və dünyanın ləzzətini qanır. Firanglər, nəmsələr aeroplən qayırib, atılıb-düşüb havaya çıxanda, bu, aeroplansız uşub ərşü kürsünü seyr eləyir. Yaşasın belə millət!" [19, s.3-6].

Ədib "Senzor" felyetonunda çar üsul-ıdarəsinin devrilməsi, Nikolay hökumətinin süqutu ilə mətbuat üzərindən senzuranın götürüləcəyinə, azad və demokratik düşüncələrin sərbəst ifadəsinə imkan açılacağına ümidi ləbədən bəsləyirdi.

Əliqulu Qəmküsər satirk şeirlərində olduğu kimi, publisistik məqalələrində də "Molla Nəsrəddin" üslubuna xas olan sadə və anlaşıqlı dildən istifadə etməklə dərin mətləbləri ifadə etmişdir. Onun jurnalda dərc etdirdiyi "Qatış-bulaş" (1907, №41), "Hürriyyət" (1909, №32), "Ənasırı-ərəbə" (1909, №49), "Ah keçən günlər" (1910, №9), "Ədalət və maliyyət" (1910, №28), "İrvana səyahətim" (1911, №41), "Dübbə" (1912, №4), "Məkkə" (1913, №4), "Bəbi" (1913, №6), "Şeytan fəhləsi" (1913, №7), "Qara bayram" (1913, №8), "İftira" (1913, №16), "Kablayılar" (1913, №17), "Əshabi-Kəhf" (1913, №28), "Ənizə ərəblər və hacılar" (1914, №4) və başqa felyetonlarından XX əsr Azərbaycan, İran, Türkiyə və bütünövlükdə Şərqi xalqlarının həyatında baş verən hadisə və təbəddülətlərin, hərc-mərcliyin real mənzərələrini tam aydınlığı ilə görmək mümkündür. Dövrün ictimai-siyasi, ədəbi-mədəni həyatında baş verən gerilik, cəhalət, savadsızlıq, fanatizm, mövhumat, xurafat kimi mənfi halların ifşası bu felyetonların əsas mövzusuna çevrilmişdir.

Əliqulu Qəmküsər 1919-cu ildə Tiflisdə xainəsində qətlə yetirilmişdir. Əbdürəhim bəy Haqverdiyev 1924-cü ildə, Ə.Qəmküsərin öldürüləşsinin beş illiyi münasibətilə "Komunist" qəzetində dərc etdirdiyi məqaləsində yazırı: "Əliqulu Nəcəfzadəyə dəyən gülə "Molla Nəsrəddin" məcmuəsinin ürəyinə dəydi. Ona mən "Molla Nəsrəddin" məcmuəsinin adını qoymaqdə səhv etmirəm və cürətlə də bu sözü deyirəm. Heyf olsun bivaxt əlimizdən gedən rəfiqimizə ki, həmişə qədirşunas dostlarının ürəyində diridir" [9].

#### Nəticə / Conclusion

"Molla Nəsrəddin" ədəbi məktəbinin görkəmli nümayəndəsi Əliqulu Qəmküsər jurnalla əməkdaşlığı başladığı dövrən müxtəlif mövzularda qələmə aldığı satirk şeirləri və felyetonları, publisistik əsərləri ilə jurnalın əsas yazarlarından birinə çevrilmişdir. Şair satirk şeirlərində Mirzə Ələkbər Sabir poeziyasının mullanəsrəddinçi üslubundan, açıq, sadə, anlaşıqlı ifadə tərzindən, mövzu və janr rəngarəngliyindən, ideya zənginliyindən sənətkarlıqla yaranmışdır.

Əliqulu Qəmküsərin publisistik yaradıcılığında böyük realist yazıçı, "Molla Nəsrəddin" ədəbi hərəkatının yaradıcısı, jurnalın redaktoru Cəlil Məmmədquluzadənin güclü təsiri duyulmaqdır. Ədibin satirk felyetonlarında Mirzə Cəlil realizminə və mullanəsrəddinçilərin satirk üslubuna məxsus ironiya, eyham, sətiraltı mənə, sərt ittihad aktı kimi xarakterik xüsusiyyətlər diqqəti cəlb

edir. Bütün bunlar Əliqulu Qəmküsarı “Molla Nəsrəddin” ədəbi məktəbinin istedadlı nümayəndəsi kimi ədəbiyyat tariximizdə qərarlaşdırır.

### Ədəbiyyat / References

1. Ağayev, İ. Ədəbiyyat, mətbuat və publisistika problemləri (seçilmiş məqalələr). – Bakı: Elm, 2008.
2. Cüvəllağı bəy. Axund. – “Molla Nəsrəddin”, 1909, №46.
3. Cüvəllağı bəy. Yahu, keçər. – “Molla Nəsrəddin” 1911, №3.
4. Cüvəllağı bəy. İranlılar. – “Molla Nəsrəddin”, 1911, №28.
5. Cüvəllağı bəy. Naxçıvanda bir nəfər dostuma. – “Molla Nəsrəddin”, 1913, №24.
6. Cüvəllağı bəy. Varlı. – “Molla Nəsrəddin” 1917, №26.
7. Dəyənək. – “Molla Nəsrəddin”, 1911, №43.
8. Dəyənək. – “Molla Nəsrəddin”, 1911, №45.
9. Haqverdiyev, Ə. Beş il. – “Kommunist” qəzeti, 14 mart 1924, №60.
10. Həbibbəyli, İ. Mullanəsrəddinçilərin qabaq sırasında. – “525-ci qəzet”, 2 aprel 2022-ci il.
11. Məmmədquluzadə, C. Əliqulu Nəcəfov. Əsərləri. 6 cilddə, 6-cı cild. – Bakı: Azərnəşr, 1985.
12. Məmmədquluzadə, C. Əliqulu Qəmküsər. Əsərləri. 6 cilddə, 6-cı cild. – Bakı: Azərnəşr, 1985.
13. Mir Cəlal, Hüseynov, F. XX əsr Azərbaycan ədəbiyyatı. – Bakı: Maarif, 1982.
14. “Molla Nəsrəddin”, 1910, №6.
15. “Molla Nəsrəddin”, 1911, №44.
16. “Molla Nəsrəddin”, 1913, №4.
17. Öz şairimiz. Başa galməz. – “Molla Nəsrəddin”, 1917, №17.
18. Sarsaqqulu bəy. Qarğalar. – “Molla Nəsrəddin”. 1917, №25.
19. Sarsaqqulu bəy. Tirysək. – “Molla Nəsrəddin”, 1913, №9.
20. “Şərqi-Rus” qəzeti, 1904, №260.

### Алигулу Гямкюсар и сатирический журнал «Молла Насреддин»

#### Гюльбениз Бабаева

Доктор философии по филологии

Институт литературы имени Низами Гянджеви НАНА. Азербайджан.

E-mail: gulbeniz-babayeva@mail.ru

**Резюме.** В статье повествуется о сатирическом творчестве известного представителя азербайджанской литературы XX века, одного из основателей литературной школы «Молла Насреддин» и второго редактора данного журнала, поэта, публициста, актёра, общественного деятеля Алигулу Гямкюсара. Одно из направлений литературного творчества поэта составляет его литературная деятельность в первом сатирическом органе азербайджанской прессы – журнале «Молла Насреддин».

Наиболее плодотворный период творчества Алигулу Гямкюсара относится в основном к 1910 годам. В эти годы наиболее расширяется круг творчества поэта. Основными темами его творчества становятся общественно-политические, социальные, морально-нравственные вопросы процессов, происходящих в жизни Северного и Южного Азербайджана. Особое место в творчестве Гямкюсара, как и активных членов литературной школы «Молла Насреддин» – Дж.Мамедгулузаде, М.А.Сабир, А.Хагвердиев, О.Ф.Неманзаде, А.Назми, А.Рази, С.Мумтаз, М.С.Ордубади, занимает обличение мучителей людей, стремящихся к

науке, образованию, культуре, лживых догматиков, шарлатанов-проповедников, таких уродливых проявлений в обществе, как фанатизм, отсталость.

**Ключевые слова:** журнал «Молла Насреддин», Алигулу Гямкюсар, Джалил Мамедгулузаде, Мирза Алекпер Сабир, сатирическое стихотворение, фельетон, памфлет